




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.07.01 පැය 0600	දුරකථන අංකය Tel.NO	011-2887973	මගේ අංකය My NO	D/Media/Out/ 1313 /2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-------------------------	-----------------------------	-------------------------

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු

01. මනුෂ්‍ය ඝාතනයක් - මොරොන්තුඩුව පොලිස් වසම.

2025.06.30 වන දින රාත්‍රී කාලයේ මොරොන්තුඩුව පොලිස් වසමේ ගෝනදූව කවටයාගොඩ ප්‍රදේශයේදී පුද්ගලයෙකුට තියුණු ආයුධයකින් පහරදීමක් හේතුවෙන් තුවාල ලබා මොරොන්තුඩුව ගෝනදූව රෝහලට ඇතුළත් කිරීමේදී මියගොස් ඇති බවට මොරොන්තුඩුව පොලිස් ස්ථානයට ලද පණිවිඩයක් මත විමර්ශන ආරම්භ කර ඇත.

මරණකරු වයස අවුරුදු 29 ක් වූ බන්ඩිරිප්පුව, ලුණුවිල ප්‍රදේශයේ පදිංචිකරුවෙකි.

වැඩබිමකදී දෙපිරිසක් අතර ඇතිවූ ආරවුලක් දුරදිග යාම හේතුවෙන් එම වැඩබිමෙහි සේවය කරන පුද්ගලයෙකු විසින් මරණකරුට තියුණු ආයුධයකින් පහරදීම මෙම ඝාතනය සිදුකර ඇති බවට විමර්ශනයේදී අනාවරණය වී ඇත.

මෘත ගරීරය මොරොන්තුඩුව ගෝනදූව රෝහලේ මෘත ගරීරාගාරයේ තැන්පත් කර ඇති අතර සැකකරු අත්අඩංගුවට ගැනීම සඳහා මොරොන්තුඩුව පොලිසිය වැඩිදුර විමර්ශන සිදු කරනු ලබයි.

02. ගංජා සමඟ සැකකරුවෙකු අත්අඩංගුවට - පොලිස් විශේෂ කායර් බලකා රාජගිරිය කඳවුර.

2025.06.30 වන දින රාත්‍රී කාලයේ වත්තල පොලිස් වසමේ කෙරවලපිටිය ප්‍රදේශයේදී පොලිස් විශේෂ කායර් බලකා රාජගිරිය කඳවුරේ නිලධාරීන් කණ්ඩායමක් විසින් වැටලීමක් සිදුකර ගංජා කිලෝ 16 ග්‍රෑම් 850 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන වත්තල පොලිස් ස්ථානය වෙත ඉදිරිපත් කර ඇත.

සැකකරු වයස අවුරුදු 36 ක් වන කොළඹ 15 ප්‍රදේශයේ පදිංචිකරුවෙකි.

වත්තල පොලිසිය වැඩිදුර විමර්ශන සිදු කරනු ලබයි.

03. කේරළ ගංජා සමඟ සැකකරුවන් සිව්දෙනෙකු අත්අඩංගුවට - පුදුකුඩිඉරිප්පු පොලිස් ස්ථානය.

2025.06.30 වන දින උදෑසන කාලයේ පුදුකුඩිඉරිප්පු පොලිස් වසමේ පුදුකුඩිඉරිප්පු පරන්තන් මාගර්ගේදී පුදුකුඩිඉරිප්පු පොලිස් ස්ථානයේ නිලධාරීන් කණ්ඩායමක් විසින් සැකකටයුතු ලොරි රථයක් පරීක්ෂා කර කේරළ ගංජා

කිලෝ 29 ග්‍රෑම් 51 ක් සමඟ ලොරි රථයේ රියදුරු ඇතුළු සැකකරුවන් සිව්දෙනෙකු අත්අඩංගුවට ගෙන ඇත.

සැකකරුවන් අවුරුදු 42, 43, 46 හා 47 වයස්වල පසු වන කිලිනොච්චිය, මන්නාරම්, බණ්ඩාරකොස්වත්ත සහ විශ්වමඩු ප්‍රදේශවල පදිංචිකරුවන් වේ.

පුද්ගලිකව පොලිසිය වැඩිදුර විමර්ශන සිදු කරනු ලබයි.

04. ගව සොරකම් වලට අත්අඩංගුවට ගෙන රැඳවුම් භාරයේ සිටි සැකකරුවන්ගෙන් සිදු කරන ලද වැඩිදුර විමර්ශනයේදී ගව සොරකම් රැසක් අනාවරණය කර ගැනීම - මාරවිල පොලිස් ස්ථානය.

2025.06.23 වන දින මාරවිල පොලිස් වසමේ යටකලාන ප්‍රදේශයේදී මාරවිල පොලිස් ස්ථානයේ නිලධාරීන් කණ්ඩායමක් විසින් ගව සොරකම් හා මත්ද්‍රව්‍ය ජාවාරම සම්බන්ධයෙන් සැකකරුවන් පස් දෙනෙකු අත්අඩංගුවට ගෙන රැඳවුම් නියෝග ලබා ගෙන වැඩිදුර විමර්ශන සිදු කරන ලදී.

සැකකරුවන් අවුරුදු 22ත් 48ත් අතර වයස්වල පසුවන මාරවිල, ඇහැලියගොඩ හා කොළඹ 12 ප්‍රදේශවල පදිංචිකරුවන් වේ.

සිදුකල විමර්ශනයේදී සැකකරුවන් විසින් මාරවිල, මාදම්පේ, කොස්වත්ත, කදානගෙදර, වැලිපැන්නගහමුල්ල යන පොලිස් වසම් වල සිදු කරන ලද ගව සොරකම් 13ක් සම්බන්ධව තොරතුරු අනාවරණය වී ඇත. මොවුන් විසින් ගවයින් ප්‍රවාහනය සඳහා යොදා ගත් වෑන් රථ 03ක් සහ ත්‍රිරෝද රථයක්ද, සොරකම් කරන ලද ගවයින් හය දෙනෙකුද පොලිස් භාරයට ගෙන ඇත.

මාරවිල පොලිසිය වැඩිදුර විමර්ශන සිදු කරනු ලබයි.

05. හෙරොයින් සමඟ සැකකරුවෙකු අත්අඩංගුවට - කොළඹ අපරාධ කොට්ඨාසය

2025.06.30 වන දින සවස් කාලයේ පැලියගොඩ පොලිස් වසමේ පට්ටියහන්දිය ප්‍රදේශයේදී කොළඹ අපරාධ කොට්ඨාසයේ නිලධාරීන් කණ්ඩායමක් විසින් වැටලීමක් සිදුකර හෙරොයින් ග්‍රෑම් 06 මිලිග්‍රෑම් 780 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 38 ක් වන කැලණිය ප්‍රදේශයේ පදිංචිකරුවෙකි.

කොළඹ අපරාධ කොට්ඨාසය වැඩිදුර විමර්ශන සිදු කරනු ලබයි.

06. හෙරොයින් සමඟ සැකකරුවෙකු අත්අඩංගුවට - සිදුව පොලිස් ස්ථානය.

2025.06.30 වන දින සවස් කාලයේ සිදුව පොලිස් වසමේ රාජපක්ෂපුර ප්‍රදේශයේදී සිදුව පොලිස් ස්ථානයේ නිලධාරීන් කණ්ඩායමක් විසින් වැටලීමක් සිදුකර හෙරොයින් ග්‍රෑම් 05 මිලිග්‍රෑම් 160 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 57 ක් වන සිදුව ප්‍රදේශයේ පදිංචිකරුවෙකි.

සිදුව පොලිසිය වැඩිදුර විමර්ශන සිදු කරනු ලබයි.

07. මාරක රිය අනතුරක් - පුනරින් පොලිස් වසම.

2025.06.30 වන දින උදෑසන කාලයේ පුනරින් පොලිස් වසමේ යාපනය මන්තාරම මාර්ගයේ අත්තායි හන්දිය අසලදී මන්තාරම දෙසට ධාවනය වූ වෑන් රථයක් ප්‍රතිවිරුද්ධ දෙසින් පැමිණි යතුරුපැදියක ගැටී අනතුරක් සිදුව ඇත. අනතුරින් යතුරුපැදිකරු හා වෑන් රථ රියදුරු තුවාල ලබා පුනරින් රෝහලට ඇතුළත් කර යතුරුපැදිකරු වැඩිදුර ප්‍රථිකාර සඳහා කොළඹ ජාතික රෝහල වෙත රැගෙන යන අවස්ථාවේදී තුවාලකරුට ඇතිවූ අපහසුතා හේතුවෙන් මාරවිල රෝහලට ඇතුළත් කිරීමෙන් පසු මියගොස් ඇත.

මරණකරු වයස අවුරුදු 27 ක් වූ මිහිඳුවෙල් ප්‍රදේශයේ පදිංචිකරුවෙකි.

මෘත ශරීරය මාරවිල රෝහලේ මෘත ශරීරාගාරයේ තැන්පත් කර ඇති අතර අනතුර සම්බන්ධයෙන් පුනරින් පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.